

## اسلام اور ریاست: چند بنیادی مباحث

ڈاکٹر انیس احمد

اسلام وہ واحد دین ہے جو اپنے ماننے والوں سے ہر قدم پر یہ مطالیبہ کرتا ہے کہ وہ خالق کائنات کی نازل کردہ ہدایات و احکام کو غور و فکر اور تحقیق کے بعد اختیار کریں۔ اسی بنا پر قرآن و حدیث اسلام کو مذہب نہیں بلکہ دین، قرار دیتے ہیں:

إِنَّ الَّذِينَ عِنْدَ اللَّهِ الْأَسْلَامُ (آل عمرن ۱۹:۳)

اللّٰہ کے نزدیک دین صرف اسلام ہے۔

دین، قرآن کریم کی ایک جامع اصطلاح ہے جو زندگی کے تمام شعبوں میں اللہ کی بندگی اور اللہ کی حاکیت قائم کرنے سے عبارت ہے۔ دیگر مذاہب میں اگر ان کے بنیادی معتقدات پر سوال اٹھایا جائے تو نوبت اخراج تک جا پہنچتی ہے، جب کہ اسلام چاہتا ہے کہ حق کو شعوری طور پر جانچ پر کھر کر اختیار کیا جائے۔ عقل و فکر کا یہ کردار اتنا اہم ہے کہ اسے سنت انہیاً بنا دیا گیا اور حضرت ابراہیم علیہ السلام نے حیات ثانی کے بارے میں رب کریم سے سوالات کے ذریعے تقویت ایمان چاہی۔ حضرت موسیٰ علیہ السلام نے اپنے سفرِ حکمت میں حضرت خضر سے سوالات کرنے میں تکلف محسوس نہیں کیا۔

اس تناظر میں کسی غیر مسلم یا کسی مسلمان کا اسلام میں تصور خلافت کے پائے جانے پر استفہام نہ کسی تعجب کا باعث ہوتا چاہیے اور نہ یہ ضرورت ہے کہ ایسے سوالات کے پیچے چھپے محکمات تلاش کرنے کی کوشش کی جائے۔ اس کے مجاہے ہماری کوشش ہونی چاہیے کہ جو سوالات اٹھائے جائیں، ان کا جواب ہدایت کے ان دو مستقل مآخذ و مصادر میں تلاش کیا جائے جو قیامت تک

تمام انسانیت کے مسائل کا حل واضح اور بین طور پر فراہم کرتے ہیں۔ یہ اسی وقت ممکن ہے جب اس اہم موضوع کا پوری علمی دیانت کے ساتھ معمولی (objective) انداز میں مطالعہ کیا جائے اور تعصب اور مرجویت کے ہر سایے سے اس بحث کو محفوظ رکھا جائے۔ اسلامی تحریکیں آج وجود میں نہیں آئی ہیں۔ ان کے افکار اور ان کا تاریخی کردار ایک صدی پر محیط ہے۔ دینی مدارس بھی صدیوں سے اپنا کردار ادا کر رہے ہیں اور جو نصاب آج رائج ہے، اس میں تبدیلی اور بہتری کی گنجائش تو بلاشبہ ہے اور اس کی نشان دہی بھی کی جاتی رہی ہے اور کچھ اصلاحات لائی بھی گئی ہیں مگر جن تاریخ کا شجرہ نسب آج ان سے جوڑا جا رہا ہے، ان کی کوئی مثال عظیم کی کم از کم ذریعہ سوالہ تاریخ میں نظر نہیں آتی۔ اس لیے ضروری ہے کہ دین اور ریاست کے تعلق کو معرفتی انداز میں دیکھا جائے۔ یہ سوال کہ 'خلافت' اسلامی اصطلاح ہے یا نہیں؟ اسے خود قرآن کریم سے کیا جائے اور جو جواب ملے، اسے محلے والوں کی ناراضی یا خوش نودی سے بلند ہو کر صدق دل سے مان لیا جائے۔ کیونکہ انسانی تعبیرات و تشریحات بظاہر کتنی ہی خوش منظر اور متاثر کن نظر آتی ہوں، ان کو اللہ کے آخری پیغام اور آخری ہادی علیہ الصلوٰۃ والسلام کے ارشادات کی کسوٹی پر پکھا جائے گا اور اگر وہ ان سے ہم آہنگ نہیں ہیں تو ان کو روکر دیا جائے گا۔

### تصویرِ خلافت

یہ بات کسی تعارف کی محتاج نہیں کہ قرآن کریم میں خلافت کی اصطلاح اپنی مختلف شکلوں میں امتقات پر استعمال ہوئی ہے۔ سورہ نور میں فرمایا گیا:

وَعَدَ اللَّهُ الَّذِينَ أَنْتُوا مِنْكُمْ وَعَمِلُوا الصَّلِحَاتِ لَيَسْتَخْلُفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ (النور ۵۵:۲۳)

اللہ نے وعدہ فرمایا ہے تم میں سے ان لوگوں کے ساتھ جو ایمان لا کیں اور نیک عمل کریں کہ وہ ان کو اسی طرح زمین میں خلیفہ بنائے گا جس طرح ان سے پہلے گزرے ہوئے لوگوں کو بنا چکا ہے۔

اس آیت میں آگے چل کر فرمایا جا رہا ہے کہ:

وَلَيَمْكِنَ لَهُمْ دِينُهُمُ الَّذِي ارْتَضَى لَهُمْ وَلَيَبْدُلَهُمْ مِنْ مَ بَعْدِ خَوْفِهِمْ أَمَّا طَ يَعْبُدُونَ نَحْنُ لَا يُشْرِكُونَ بِإِلَهٍ شَيْئًا وَمَنْ كَفَرَ بَعْدَ ذَلِكَ فَأُولَئِكَ

**هُمُ الْفَسِيقُونَ** ۵ (النور ۵۵:۲۳) ان کے لیے ان کے اس دین کو مضبوط بنیادوں پر قائم کر دے گا جسے اللہ تعالیٰ نے ان کے حق میں پسند کیا ہے اور ان کی (موجودہ) حالت خوف کو امن سے بدل دے گا، پس وہ میری بندگی کریں اور میرے ساتھ کسی کو شریک نہ کریں اور جو اس کے بعد کفر کرے تو ایسے ہی لوگ فاسق ہیں۔

استخلاف فی الارض کی یہ قرآنی اصطلاح تقریباً اسی معنی میں سورہ اعراف میں

استعمال ہوئی ہے:

قَالَ مُوسَىٰ لِقَوْمِهِ اسْتَعِينُوا بِاللَّهِ وَ اصْبِرُوا ۚ إِنَّ الْأَرْضَ لِلَّهِ قَفْ  
يُورُثُهَا مَنْ يَشَاءُ مِنْ عِبَادِهِ طَ وَ الْعَاقِبَةُ لِلْمُتَّقِينَ ۵ قَالُوا أَوْدِنَا مِنْ قَبْلِ  
أَنْ تَأْتِيَنَا وَ مِنْ ۖ بَعْدِ مَا جَنَّتْنَا طَ قَالَ عَسَىٰ رَبُّكُمْ أَنْ يُهْلِكَ عَدُوكُمْ وَ  
يَسْتَخْلِفُكُمْ فِي الْأَرْضِ فَيُنِظِّرَ كَيْفَ تَعْمَلُونَ ۵ (الاعراف ۷: ۱۲۸-۱۲۹)

موسیٰ نے اپنی قوم سے کہا ”اللہ سے مدد مانگو اور صبر کرو، زمین اللہ کی ہے، اپنے بندوں میں سے جس کو چاہتا ہے اس کا وارث بنادیتا ہے، اور آخر کام میابی اُنھی کے لیے ہے جو اس سے ڈرتے ہوئے کام کریں“۔ اس کی قوم کے لوگوں نے کہا ”تیرے آنے سے پہلے بھی ہم ستائے جاتے تھے اور اب تیرے آنے پر بھی ستائے جا رہے ہیں“۔ اس نے جواب دیا: ”قریب ہے وہ وقت کہ تمہارا رب تمہارے دشمن کو ہلاک کر دے اور تم کو زمین میں خلیفہ بنائے پھر دیکھئے کہ تم کیسے عمل کرتے ہو“۔

سورہ انعام میں اسی حوالے سے فرمایا گیا:

وَ رَبِّكَ الْغَنِيُّ ذُو الرَّحْمَةِ إِنْ يَشَاءُ يُذْهِبُكُمْ وَ يَسْتَخْلِفُ مِنْ ۖ بَعْدِكُمْ  
مَا يَشَاءُ كَمَا أَنْشَأَكُمْ مِنْ ذُرِّيَّةٍ قَوْمٌ أَخْرَيْنَ ۵ (الانعام ۶: ۱۳۳)

تمہارا رب بے نیاز ہے اور میرا بانی اس کا شیوہ ہے اگر وہ چاہے تو تم لوگوں کو لے جائے اور تمہاری جگہ دوسرے، جن کو چاہے، لے آئے جس طرح اس نے تصحیں کچھ اور لوگوں کی نسل سے اٹھایا ہے۔

ان تینوں مقامات پر استخلاف کی اصطلاح کی وضاحت قرآن کریم خود کر رہا ہے کہ اس کا

مفہوم اللہ کی زمین پر اللہ تعالیٰ کی مرضی سے ایک قوم کو خلافت یا حکمرانی کا دیا جانا ہے۔ ہم نے صرف ان تین مقامات کا ذکر اختصار کی خاطر کیا ہے ورنہ دیگر مقامات پر اور خود تخلیق آدم کے واقعے میں اللہ سبحانہ تعالیٰ نے ملائکہ سے انسان کا تعارف جس اصطلاح سے کرایا وہ خلیفہ ہی کی اصطلاح تھی۔ ظاہر ہے کہ قرآن کریم ایک نہیں ۱۳ مقامات پر اس اصطلاح کو اس کی مختلف شکلوں میں استعمال کر رہا ہے تو اسے اسلامی اصطلاح ہی ہونا چاہیے۔

### اسلام کا مخاطب: فرد یا اجتماعیت

یہ سوال اٹھانا بھی کسی غیر مسلم اور مسلمان کے لیے منوع نہیں ہے کہ ”کیا اسلام میں ریاست کا کوئی مذہب ہے؟“ یادوں سے الفاظ میں کیا اسلامی ریاست ایک سیکولر ریاست ہے؟ یا ایک وقت میں یورپ میں پائی جانے والی کیلیسا ای ریاست (Theocracy) کے مثال ہے؟ گویہ سوال نہ تو یہاں ہے اور نہ اس بات کا مستحق ہے کہ اسے ایک نئی بحث (discourse) یا ردِ بیانیہ (counter narrative) یا صرف بیانیہ (narrative) کا عنوان دے کر ندرت خیال تصور کر لیا جائے۔ یہ بات مستشرقین اور مغربی جامعات سے اسلامیات میں پی ایچ ڈی کی ڈگریاں لے کر آنے والے دانش ورکیزوں مرتبہ ڈھرتے رہے ہیں۔ ان دانش ورکوں کا اصل مسئلہ وہ تصویر علم اور تصویر تحقیق ہے جس کے زیر سایہ وہ اپنی اعلیٰ تعلیم کو مکمل کرتے ہیں، چنانچہ غیر محبوس طور پر وہ تحریبی طریق تحقیق (Empirical Research Methodology) پر ایمان با الغیب لانے کے بعد، اسی عینک سے اسلام کا مطالعہ کرتے ہیں تو انھیں اسلام سیکولر نظر آتا ہے یا تھیا کریکٹ۔ اس لیے ہم نے آغاز میں یہ گزارش کی کہ اسلام اور ریاست کے موضوع پر ایک معروضی نظر ڈالنے کی ضرورت ہے۔ ”جو ابی بیانیہ کا مرکزی تصور یہ مفروضہ ہے کہ“ اسلام کی دعوت اصلاح فرد کے لیے ہے۔ وہ اس کے دل و دماغ پر اپنی حکومت قائم کرنا چاہتا ہے۔ اس نے جو احکام معاشرے کو دیے ہیں، ان کا مخاطب بھی وہ افراد ہیں جو مسلمانوں کے معاشرے میں ارباب حل و عقد کی حیثیت رکھتے ہیں۔ یہ دعویٰ اپنے اندر صرف جزوی صداقت رکھتا ہے، اس لیے زیادہ سے زیادہ اس کو نصف حقیقتی (half truth) ہی کہا جاسکتا ہے جو ایک کے بعد دوسرے مخالف طبق کو قسم دینے کا باعث بتاتا ہے اور پورے بیانیے کو قضاہات کی آماج گاہ بنادیتا ہے، اور صورت حال یہ ہو جاتی ہے۔

## خششِ اول چوں نہدِ معمار کج تا شریا می رو دیوار کج

بلاشہہ فرد کی اصلاح اسلام کی دعوت کا اہم ستون اور نقطہ آغاز ہے لیکن اس کے ساتھ یہ بھی ایک حقیقت ہے کہ فرداز اول تا آخر اجتماعیت کا حصہ ہے۔ وہ خود اس دنیا میں اپنی کسی مرضی سے وجود میں نہیں آتا۔ اللہ کی مشیت کے مطابق دو افراد کے لیے ایک اجتماعی فیصلہ اور عمل کے نتیجے میں اس کے سفرِ حیات کا آغاز ہوتا ہے۔ دوسری مخلوقات کی طرح اپنی بقا اور ترقی و تکمیل کے لیے اس کا انحصار بنیادی طور پر جینیاتی (genetic) عوامل پر نہیں بلکہ جینیاتی عمل کے ساتھ ساتھ اس کو سماجی اور اداراتی عوامل کی بھی ضرورت ہوتی ہے۔ مرغی کا چوزہ اٹھے سے نکلنے کے ساتھ ہی اپنا رزق تلاش کرنے کی صلاحیت لے کر آتا ہے لیکن انسان کا بچہ ماں کی گود اور اس کے دودھ کا محتاج ہے۔ تہذیب اور ثقافت کا ورثہ اسے جینیات کے ذریعے نہیں، خاندان، تعلیم اور معاشرے کی آغوش میں حاصل ہوتا ہے۔ وہ ایک خاندان، ایک معاشرے، ایک تہذیب و تمدن، ایک معيشت اور ایک ریاست میں نشوونما پاتا اور اپنا کروار ادا کرتا ہے۔ یہی وجہ ہے کہ اسلام کی دعوت کا مرکز دھور جہاں یہ فرد ہے، وہیں وہ معاشرہ، وہ اجتماع اور وہ ریاست بھی ہے جس سے اسے ہر لمحہ سابقہ درپیش ہے اور اس کی آماج گاہ ہے۔

بلاشہہ اسلام جو نظامِ زندگی قائم کرنا چاہتا ہے، وہ فرد کی اصلاح کے بغیر ممکن نہیں۔ یہی وجہ ہے کہ فردا کروار مرکزی اہمیت کا حامل ہے مگر فرد کو جو منشن سونپا گیا ہے، وہ صرف اپنی اصلاح اور ترقی کی تک محدود نہیں اور آخوت میں ہر فرد کو فردا فردا جو جواب دی کرنی ہے، وہ صرف اس کی ذاتی زندگی تک محدود نہیں بلکہ وہ زندگی کی تمام وسعتوں پر محیط ہے۔ اسلام کی دعوت فردا اور معاشرے دونوں کے لیے ہے۔ اس لیے کہ دنیا میں انسان کو پوری زندگی حق و باطل کی کش کش کے درمیان بستر کرنی ہوتی ہے اور جو فرد اللہ کو اپنارب تسلیم کرتا ہے، وہ پوری زندگی کو اس کی اطاعت اور بندگی میں دینے کا سودا کرتا ہے۔ اس لیے قرآن نے اس عہد کو خرید فردوخت کے ایک معاملے سے تعبیر کیا ہے کہ:

إِنَّ اللَّهَ اُشْتَرَى مِنَ الْمُؤْمِنِينَ أَنفُسَهُمْ وَ اُمَوَالَهُمْ يَا أَنَّ لَهُمُ الْجَنَّةَ طِيقَاتٌ لُّوْنَ فِي سَيِّلِ اللَّهِ فَيَقْتُلُونَ وَ يُقْتَلُونَ قَفْ وَ عَدًا عَلَيْهِ حَقًا فِي

التُّورَةُ وَ الْإِنْجِيلُ وَ الْقُرْآنُ طَ وَ مَنْ أَوْفَى بِعَهْدِهِ مِنَ اللَّهِ فَاسْتَبِشْرُوا  
بِسَيِّعِكُمُ الَّذِي بَأَيَّعْتُمْ بِهِ طَ وَ ذَلِكَ هُوَ الْفَوْزُ الْعَظِيمُ ۝ الْتَّائِبُونَ  
الْعَدِيلُونَ الْحَمِيدُونَ السَّائِحُونَ الرُّكُعُونَ السَّاجِدُونَ الْأَمْرُونَ  
بِالْمَعْرُوفِ وَ النَّاهُونَ عَنِ الْمُنْكَرِ وَ الْحَفِظُونَ لِحُدُودِ اللَّهِ طَ وَ بَشِّرُ  
الْمُؤْمِنِينَ ۝ (التوبہ: ۹-۱۱-۱۲) حقیقت یہ ہے کہ اللہ نے مونوں سے ان کے  
نفس اور ان کے مال جنت کے بد لے خرید لیے ہیں۔ وہ اللہ کی راہ میں لڑتے اور  
مارتے اور مرتے ہیں۔ ان سے (جنت کا وعدہ) اللہ کے ذمے ایک پختہ وعدہ ہے  
تورات اور انجیل اور قرآن میں۔ اور کون ہے جو اللہ سے بڑھ کر اپنے عہد کا پورا کرنے  
والا ہو؟ پس خوشیاں مناؤ اپنے اس سودے پر جو تم نے خدا سے چکایا ہے، یہی سب  
سے بڑی کامیابی ہے۔ اللہ کی طرف بار بار پلتئے والے، اس کی بندگی بحالانے والے،  
اس کی تعریف کے گن گانے والے، اس کی خاطر زمین میں گردش کرنے والے، اس  
کے آگے رکون اور سجدے کرنے والے، یعنی کا حکم دینے والے، بدی سے روکنے والے  
اور اللہ کی حدود کی حفاظت کرنے والے (اس شان کے ہوتے ہیں وہ مومن جو اللہ سے  
بیع کا معاملہ طے کرتے ہیں) اور اے نبی! ان مومنوں کو خوش خبری دے دو۔

سورہ صاف میں اہل ایمان کا کردار اس طرح واضح کیا گیا ہے:

يَا أَيُّهَا الَّذِينَ آمَنُوا لَمْ تَقُولُوا مَا لَا تَفْعَلُونَ ۝ كَبُرُ مَقْتاً عِنْدَ اللَّهِ أَنْ  
تَقُولُوا مَا لَا تَفْعَلُونَ ۝ إِنَّ اللَّهَ يُحِبُّ الَّذِينَ يَقْاتِلُونَ فِي سَبِيلِهِ صَفَّاً  
كَانُوهُمْ بُنْيَانٌ مَرْصُوصٌ ۝ (الصف: ۳-۶) اے لوگو جو ایمان لائے ہو،  
تم کیوں وہ بات کہتے ہو جو کرتے نہیں ہو؟ اللہ کے نزدیک یہ سخت ناپسندیدہ حرکت  
نہ ہے کہ تم کہو وہ بات جو کرتے نہیں۔ اللہ کو تو پسند وہ لوگ ہیں جو اس کی راہ میں اس طرح  
صف بستہ ہو کر لڑتے ہیں گویا کہ وہ ایک سیسے پلائی ہوئی دیوار ہیں۔

اور پھر ان کو یہ اشارت بھی دی کریں:

يُرِيدُونَ لِيُطْقِنُوا نُورَ اللَّهِ يَا قَوْمَاهُمْ وَاللَّهُ مُتِّمُ نُورَهُ وَلَوْ كَرِهَ الْكُفَّارُونَ ۝

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الْدِيَنِ كُلِّهِ  
وَلَوْ كَرِهَ الْمُشْرِكُونَ ۝ يَا أَيُّهَا الَّذِينَ آتُنُوا هَلْ أَذْلِكُمْ عَلَى تِجَارَةٍ  
تُنْجِيُّكُمْ مِنْ عَذَابِ الْيَمِّ ۝ تُؤْمِنُونَ بِاللَّهِ وَرَسُولِهِ وَتُجَاهِدُونَ فِي  
سَبِيلِ اللَّهِ يَا مُوَالِيكُمْ وَأَنفَسِكُمْ طَذْلِكُمْ خَيْرٌ لَكُمْ إِنْ كُنْتُمْ تَعْلَمُونَ ۝  
يَعْفُرُ لَكُمْ ذُنُوبُكُمْ وَيُدْخِلُكُمْ جَنَّتٍ تَجْرِي مِنْ تَحْتِهَا الْأَنْهَرُ وَمَسِكَنٌ  
طَيِّبَةٌ فِي جَنَّتِ عَدْنٍ طَذْلِكَ الْفُورُ الْعَظِيمُ ۝ وَآخْرَىٰ تُحِبُّهَا طَرَصٌ  
مِنَ اللَّهِ وَفَتْحٌ قَرِيبٌ طَبَّيْرٌ الْمُؤْمِنِينَ ۝ (الصف ۲۱-۸:۱۳) یہ لوگ اپنے  
منہ کی پھونکوں سے اللہ کے نور کو بھانا چاہتے ہیں، اور اللہ کا فیصلہ یہ ہے کہ وہ اپنے نور کو  
پورا پھیلا کر رہے گا خواہ کافروں کو یہ کتنا ہی ناگوار ہو۔ وہی تو ہے جس نے اپنے رسول  
کو ہدایت اور دین حق کے ساتھ بھیجا ہے تاکہ اسے پورے کے پورے دین پر غالب  
کر دے خواہ مشرکین کو یہ کتنا ہی ناگوار ہو۔ اے لوگو جو ایمان لائے ہو، میں بتاؤں تم کو  
وہ تجارت جو تحسیں عذابِ الیم سے بچادے؟ ایمان لاوَ اللَّهِ اور اس کے رسول پر، اور  
جہاد کرو اللہ کی راہ میں اپنے مالوں سے اور اپنی جانوں سے۔ یہی تمہارے لیے بہتر ہے  
اگر تم جانو۔ اللہ تمہارے گناہ معاف کر دے گا، اور تم کو ایسے باغوں میں داخل کرے گا  
جن کے نیچے نہیں بہتی ہوں گی، اور ابتدی قیام کی جنتوں میں بہترین گھر تھیں عطا فرمائے  
گا۔ یہ ہے بڑی کامیابی۔ اور وہ دوسرا چیز جو تم چاہتے ہو، وہ بھی تھیں دے گا، اللہ کی  
طرف سے نصرت اور قریب ہی میں حاصل ہو جانے والی فتح۔ اے نبی! اہل ایمان کو  
اس کی بشارت دے دو۔

فرد کی زندگی حق و باطل اور نیکی اور بدی کے درمیان کش کمش کے درمیان گزرتی ہے اور  
فرد کی اصلاح کا مقصد اس کش کمش میں اس کے صحیح کردار کی ادائی ہے۔ اس پر گرفت صرف اس  
بات پر نہیں ہوگی کہ اس کے انفرادی کردار یا محکمات میں کیا خرابی یا کوتاہی ہے بلکہ اس پر بھی ہوگی  
کہ جس معاشرے میں وہ زندگی گزار رہا ہے، اس کو ظلم اور طاغوت کی حکمرانی سے نجات دلانے میں  
اس نے کیا کردار ادا کیا ہے۔ اس لیے کہ فرد کا اپنی ذات کا تزکیہ اور اجتماعی زندگی کی اصلاح اور

تاریخ کے دھارے میں حق پرستی اور عدل و انصاف کی کوشش کی جدوجہد میں تعاون ایک دوسرے سے مربوط ہیں اور ان کو ایک دوسرے سے جدا نہیں کیا جاسکتا۔ فرد کی اصلاح کو مرکزی اور کلییدی مقام حاصل ہے مگر دنیا میں کامیابی اور آخوت میں نجات کا انحصار صرف فرد کی اصلاح پر نہیں بلکہ اصلاح یافتہ افراد کے اس کردار پر ہے جو وہ اپنی اصلاح کے ساتھ معاشرے کی اصلاح، اور انسانی زندگی کے ادارے کی الہامی ہدایت کی روشنی میں تعمیر اور تشكیل نو کے لیے انعام دیتے ہیں، اور بالآخر تاریخ کے دھارے کو اللہ کی بندگی میں ڈھانلنے اور انسانوں کے درمیان عدل و انصاف کے قیام کے لیے انعام دیتے ہیں۔ فردا جماعت کا حصہ ہے۔ معاشرے میں معیشت اور تمدن میں خبر و شر کے درمیان جو کوشش برپا ہے اس میں احراق حق اور ابطال باطل کے لیے فرد جو کردار ادا کرتا ہے اور جدوجہد میں حصہ لیتا ہے، اس ہمہ گیر جدوجہد کا نام جہاد ہے جو ایمان کا تقاضا ہے۔ یہ جہاد اپنے نفس کی اصلاح اور نفس امارہ کو زیر کرنے سے شروع ہوتا ہے لیکن جہاد بالسان، جہاد بالعمل اور جہاد بالسیف سے عبارت ہے اور قیامت تک جاری رہے گا۔ ماضی میں جو مشن انیاے کرام نے انعام دیا، نبی آخر الزمانؐ کی سنت کے طور پر اب امت کی ذمہ داری ہے۔ فردا جماعت دنون کو اس وظیفہ کو انعام دینا ہی 'اسلام' کا مقصود و مطلوب ہے۔ اس کا کام اقامت دین ہے اور یہی اختلاف کا تقاضا ہے۔ شاہ ولی اللہ از الہ الخفائی امت کے اس مشن کو اس طرح بیان کرتے ہیں: خلافت اس عمومی سربراہی اور ریاستِ عامہ کا نام ہے جو اقامت دین کے کام کی تکمیل کے لیے وجود میں آئے۔ اس اقامت دین کے دائرے میں علم دینیہ کا احیا، ارکانِ اسلام کا قیام، جہاد اور اس کے متعلقات کا انتظام، مثلاً لشکروں کی ترتیب، جنگ میں حصہ لینے والوں کے حصہ و مالی غنائمت میں ان کا حق، نظام قضا کا اجر، حدود کا قائم کرنا، مظالم اور شکایات کا ازالہ، امر بالمعروف اور نهى عن المنکر کے فرض کی ادائی شامل ہے اور یہ سب آنحضرت صلی اللہ علیہ وسلم کی نیابت اور نمایاںگی میں ہونا چاہیے۔

فردوں کی اصلاح اس ہمہ گیر مقصد کے لیے ہے، خود مقصود بالذات نہیں۔ یہی وجہ ہے کہ قرآن نے صاف الفاظ میں متنبہ کر دیا ہے کہ فرد کی محض اپنی ذات کی اصلاح کافی نہیں مگر معاشرے کے بگاڑ

کی آدھی اس پر پڑتی ہے، اور اگر وہ اس کی اصلاح اور اسلامی اصولوں کے مطابق اجتماع کے ہر ادارے میں انصاف اور عدل کے قیام سے غافل رہتا ہے تو وہ اللہ کی پکڑ سے نجٹھیں سکے گا:

يَا أَيُّهَا الَّذِينَ آمَنُوا إِذَا سَأَلْجَبْتُمُوهُ لِلَّهِ وَلِرَسُولِهِ إِذَا دَعَكُمْ لَمَا يُحِبِّيْكُمْ حَاجَةً وَأَعْلَمُوا أَنَّ اللَّهَ يَحُولُ بَيْنَ الْمُرْءَ وَقَلْبِهِ وَإِنَّ اللَّهَ إِلَيْهِ تُحْشَرُونَ ۝ وَاتَّقُوا فِتْنَةً لَا تُصِيبُنَّ الَّذِينَ ظَلَمُوا مِنْكُمْ خَاصَّةً ۝ وَاعْلَمُوا أَنَّ اللَّهَ شَدِيدُ الْعِقَابِ ۝ (انفال: ۲۲-۲۵)

ادھی اسے لوگوں کی طرف بلائے جو تحسیں زندگی بخشے والی ہے، اور جان رکھو کہ اللہ آدمی اور اس کے دل کے درمیان حائل ہے اور اسی کی طرف تم سیئی جاؤ گے۔ اور بچوں اس فتنے سے جس کی شامت شخصوں طور پر صرف انھی لوگوں تک محدود نہ رہے گی جنہوں نے تم میں سے گناہ کیا ہو۔ اور جان رکھو کہ اللہ سخت سزادی نے والا ہے۔

اسلام کا طرہ امتیاز ہی یہ ہے کہ اس نے فرد اور اجتماعیت کے درمیان توازن قائم کیا ہے۔

نہ انفرادیت کو اس حد تک آزاد چھوڑا ہے کہ انسان اپنی ذات کے سوا کسی کو خاطر میں نہ لائے اور نہ اجتماع، جماعت اور ریاست کو ایک شتر بے مہار بننے کا موقع دیا ہے کہ فرد، اس کی آزادی، حقوق اور تعمیر میں اور تکمیلی کردار کی فنی کردارے اور اسے مشین کا ایک بے جان پر زہ بنا دے۔ اس نے فرد کو اہم ترین اکائی بنایا ہے لیکن جس کلیے کی بنیاد پر وہ اللہ کا بندہ بنتا ہے اور رب کے خلیفہ کا مقام حاصل کرتا ہے، اس کلیے کی بنیاد پر اسی لمحے ملت اسلامیہ اور حزب اللہ کا رکن بن جاتا ہے اور جماعت کی تقویت کا باعث اور اس کے ذپلان کا پابند بن جاتا ہے۔ یہ توازن اور توافق زندگی کے ہر میدان میں قائم کیا گیا ہے خواہ اس کا تعلق عبادات سے ہو یا کام وہن کی لذت سے، خاندانی زندگی سے ہو یا معاشری سرگرمی سے، سیاست سے ہو یا معاشرت سے، ادب سے ہو یا ثافت سے۔ بقول اقبال۔

فرد قائمِ ربطِ ملت سے ہے، تہبا کچھ نہیں  
موج ہے دریا میں اور بیرون دریا کچھ نہیں

آئیے، اسلام کے اس تاریخی کارنامے کے چند پہلوؤں پر غور کریں تاکہ اسلام اور ریاست کے تعلق کو سمجھنے اور استھناف کے کردار کی ادائی اور اس کے تقاضوں کے صحیح ادراک اور

ال کو پورا کرنے کے لیے جو منیج دین نے مقرر کیا ہے اور جس کا بہترین نمونہ حضور اکرمؐ نے مکہ اور مدینہ کی زندگی میں پیش فرمایا اور جس کا تسلسل دوڑ خلافت راشدہ میں پہ تمام و مکال تاریخ کا حصہ بن گیا ہے اور امت کے لیے ہمیشہ کے لیے روشنی کا بینار ہے، اس منیج کی روشنی میں اجتماعیت کے بارے میں اسلام کے رویے کو سمجھنے کی کوشش کریں۔ بات کا آغاز ہم خود عبادات پر غور و فکر سے کرتے ہیں۔

### حاکمیت اعلیٰ کا اختیار

اسلام کا تصور عبادت دیگر مذاہب سے جو ہری طور پر مختلف اس بنا پر ہے کہ یہاں مسئلہ محض ذاتی نجات (Personal Salvation) کا نہیں ہے بلکہ اپنے اردو گرد کے افراد کی اصلاح اور اخروی کا میابی کی فکر کا ہے۔ آخرت میں جواب دہی بھی نہ صرف انفرادی ہے بلکہ ہر مسلمان کو جواب دینا ہو گا کہ اگر اس تک صرف ایک آیت ہی پہنچی تھی تو کیا اس نے اسے دوسروں تک پہنچایا؟ اپنے ماحول، معاشرے اور دنیا میں اللہ سبحانہ و تعالیٰ کی حاکمیت قائم کرنے کے لیے اپنی صلاحیت و اختیار کو کہاں تک استعمال کیا؟ قرآن کریم نے دو ٹوک انداز میں فرمایا ہے:

يَا أَيُّهَا الَّذِينَ آمَنُوا فُؤَا أَنفُسُكُمْ وَأَهْلِيْكُمْ نَارًا وَقُوْدُهَا النَّاسُ  
وَالْحِجَارَةُ (التحريم ۴:۶۶)

او اپنے اہل و عیال کو اس آگ سے جس کا ایندھن انسان اور پتھر ہوں گے۔

اسلام کے تصور عبادت کی روح اجتماعیت میں ہے۔ وہ نماز ہو یا زکوٰۃ کا نظام یا عمرہ اور حج یا روزہ اور جہاد ہو، ہر عبادت اجتماعیت کا پہلو رکھتی ہے اور اجتماعی طور پر معروف کے قیام اور منکر اور فواثق کے انساد کی تعلیم دیتی ہے۔

قرآن کریم نے توحید کی اساسی تعلیم کے ذریعے اس غلط فہمی کی اصلاح کر دی ہے کہ انسان اپنی زندگی کو مختلف خاتوں میں تقسیم کر سکتا ہے۔ توحید کا مطالبہ ہے کہ اللہ تعالیٰ کی حاکمیت محض اس گوشت کے لوقت ہے تک محدود نہ کر دی جائے جس کا نام قلب ہے بلکہ اس قلب کو مزگی کرنے کے بعد پورے جسم اور زندگی کی تمام وسعتوں پر اس کی حکمرانی قائم کی جائے، تاکہ جسم انسانی کے ساتھ کار و باریحیات کے تمام شعبوں میں اللہ کی حاکمیت اور حسمی اقتدار کو نافذ کیا جائے۔ یہ کیسے ہو سکتا ہے کہ اسلام فرد کا تو دین ہو لیکن جس نظام سیاسی میں وہ رہے وہ مشرکانہ، جاہلانہ یا مادہ پرست ہو۔

اگر ہم قرآن کریم سے اس کا جواب پوچھیں تو صاف طور پر یہ بات کہی گئی ہے کہ تسلط، اقتدار، حکم اور حرف آخر اگر کسی کا ہے تو وہ صرف اللہ سبحانہ و تعالیٰ کا ہے۔ صرف وہ مقتدر عالیٰ (Sovereign) ہے۔ حضرت یوسف علیہ السلام کی زبانی ارشاد ہوا:

يَصَاحِبِي السَّجْنَ إِذْ أَرْبَابُ مُتَنَزِّهُونَ خَيْرٌ أَمِ اللَّهُ الْوَاحِدُ الْقَهَّارُ ۝  
تَعْبُدُونَ مِنْ دُونِهِ إِلَّا أَسْمَاءً سَمَيْتُمُوهَا أَنْتُمْ وَإِبْرَأُوكُمْ مَا أَنْزَلَ اللَّهُ بِهَا  
مِنْ سُلْطَنٍ طِينٌ إِنَّ الْحُكْمَ إِلَّا لِلَّهِ طَمَرًا لَا تَعْبُدُوا إِلَّا إِيَاهُ طِيلُ الدِّينِ  
الْقَيْمُ وَلِكَنَّ أَكْثَرَ النَّاسِ لَا يَعْلَمُونَ ۝ (یوسف: ۳۹-۴۰)

اے زندگاں کے ساتھیو! تم خود ہی سوچو کہ بہت سے متفرق رب بہتر ہیں یا وہ اکیلا اللہ جو سب پر غالب ہے؟ اس کو چھوڑ کر تم جن کی بندگی کر رہے ہو وہ اس کے سوا کچھ نہیں ہیں کہ بس چند نام ہیں جو تم اور تمہارے آبا و اجداد نے رکھ لیے ہیں۔ اللہ نے ان کے لیے کوئی سند نازل نہیں کی۔ فرمان روائی کا اقتدار (حاکیت) اللہ کے سوا کسی کے لیے نہیں ہے۔ اس کا حکم ہے کہ خود اس کے سواتم کسی کی بندگی نہ کرو۔ یہی دین قیم (صحیح طریق زندگی) ہے مگر اکثر لوگ جانتے نہیں ہیں۔

اس آیت مبارکہ نے اللہ تعالیٰ کی حاکیت عالیٰ (Sovereignty) کے الفاظ استعمال کر کے یہ بات طے کر دی کہ کوئی انسان Sovereign نہیں ہو سکتا۔ حاکیت صرف اللہ کے لیے ہے۔ حاکیت کا دائرہ اثر صرف ذاتی معاملات میں نہیں بلکہ یکساں طور پر سیاسی، معاشری، معاشرتی، شفاقتی، قانونی اور میان الاقوامی معاملات میں بھی ہے۔ یہ نہیں ہو سکتا کہ مسجد میں تو اللہ سبحانہ و تعالیٰ اعظم، اعلیٰ اور اکبر ہو لیکن پاریمانت میں پاریمانت اعلیٰ، اکبر اور اعظم بن جائے۔ اور پاریمانت طے کرے کہ اسلام کے کس حکم کو مانا تھا اور نافذ کرنا ہے اور کس کو نظر انداز کر دینا ہے۔ نہ یہ ہو سکتا ہے کہ اللہ سبحانہ و تعالیٰ مسجد میں تو سجدے کا مستحق ہو لیکن بازار میں کھوٹے سے سجدے کے مستحق بن جائیں، یا نام نہاد شفاقتی دنیا میں عربی، فاشی اور ضم پرستی تہذیب کا معیار بن جائے۔

اسلام میں داخلہ کوئی جزوئی کام نہیں ہے کہ جمعے کے دن مسجد میں اللہ سبحانہ و تعالیٰ کو رب مان لیا جائے اور بقیہ دنوں میں ذاتی مقاوم، شہرت اور دولت، پاریمانت کی رکنیت علامت بندگی بن جائے۔

خلافت کا مطلب ہی یہ ہے کہ وہ سیاسی نظام جس میں حکومت اور حکام اللہ تعالیٰ کے احکامات کے تابع ہوں۔ یہ نہ تھیا کریں ہے نہ آمریت، نہ فوجی ڈکٹیٹر شپ، نہ موروثی بادشاہت اور ملکیت۔ خلافت، تاریخ کی روشنی میں، انہیاے کرام کی پیروی کرتے ہوئے خالق کائنات کی شریعت کو اس کی زمین پر اور اس کی مخلوق پر نافذ کرنے کا نام ہے۔ حضرت یوسف علیہ السلام، ہوں یا حضرت سلیمان علیہ السلام یا حضرت داؤد علیہ السلام، ان سب کا اسوہ استخلاف فی الارض، یعنی اللہ کی زمین پر اللہ کی حاکیت قائم کرنے کی اعلیٰ مثال پیش کرتا ہے۔ قرآن کریم کا خود اس معاملے کو واضح کر دینے کے بعد کسی دانش و رانہ کلتہ سنجی کی گنجائش باقی نہیں رہتی۔

اگر پھر بھی اصرار کیا جائے تو معروضی طور پر اس دور کے معروف مفسر قرآن مولانا امین احسن اصلاحی مرحوم کی تالیف اسلامی ریاست (مطبوعہ لاہور، دارالتدکیر ۲۰۰۲ء) کے صفحات ۲۲۳ تا ۲۳۸ کا مطالعہ کر لیا جائے۔ کم از کم وہ حضرات جو جازی طور پر انھیں کسی وقت اپنا استاد مانتے رہے ہوں، ان صفحات کا مطالعہ ان کے تصورِ خلافت کے خطوط پر چھائی ہوئی دھنڈ کو بآسانی ڈور کر دے گا۔ مولانا اصلاحی اس حوالے سے خلافت کے آٹھ تضمینات پر روشنی ڈالتے ہیں: ۱۔ یہ کہ خلافت کا شعور خود انسانی فطرت کا مقضایہ ہے۔ ۲۔ یہ کہ اس زمین پر انسان کا فطری منصب ایک خود مقنن اور مطلق العنان ہستی کا نہیں ہے بلکہ اللہ تعالیٰ کے خلینہ اور نائب کا ہے۔ ۳۔ یہ کہ اس زمین پر اصل حاکیت اللہ تعالیٰ کی ہے۔ ۴۔ یہ کہ مثاٹ تخلیق کے اعتبار سے اس منصب کے الٰہ سارے انسان ہیں۔ ۵۔ اس منصب کی ذمہ داریوں کی ادائی میں اگر انسان اللہ کی اطاعت نہ کرے تو فساد فی الارض کا ہونا لائقی ہے۔ ۶۔ یہ کہ اللہ تعالیٰ نے انسان کو زمین پر بغیر بہایت و رہنمائی کے نہیں چھوڑا ہے۔ ۷۔ یہ کہ خلافت کی اساس وطن، نسل، نسب یا قبیلہ نہیں ہے بلکہ خلافت ایک اصولی اور نظریاتی ریاست ہے۔ ۸۔ یہ کہ اسلام کا سیاسی نظام عدل و مساوات کو لائقی بتاتا ہے۔

### اسلام میں تصورِ قومیت

اسلام میں قومیت کی بنیاد اسلام نہیں ہے جس طرح عام طور پر سمجھا جاتا ہے۔ قرآن و حدیث میں کسی جگہ نہیں کہا گیا کہ مسلمان ایک قوم ہیں یا انھیں ایک ہی قوم ہونا چاہیے بلکہ یہ کہا گیا ہے کہ **إِنَّمَا الْمُؤْمِنُونَ إِخْوَةٌ** (مسلمان آپس میں بھائی بھائی ہیں)۔ تحریک پاکستان کے مخالفین کا

استدلال یہی تو تھا کہ مسلمان کوئی الگ قوم نہیں ہیں۔ چنانچہ مولانا ابوالکلام آزاد مرحوم، مولانا حسین احمد مدñی مرحوم اور جعیت علامے ہند کے دیگر زمانے اس تعبیر پر ایمان رکھتے ہوئے انہیں نیشنل کانگریس کا ساتھ دیا، جب کہ علامہ اقبال، مولانا شمیر احمد عثمانی، مولانا عبد الحامد بدایونی اور مولانا مودودی نے مسلمانوں کے ایک الگ قوم ہونے کے تصور کی نہ صرف حمایت کی بلکہ مولانا مودودی نے اپنی کتاب مسئلہ قومیت میں جعیت علامے ہند کے تصور قومیت کو قرآن و سنت کی روشنی میں روکیا اور مسلم لیگ نے اس کتاب کو بڑے پیکانے پر ملک میں تقسیم کیا۔ مسلمانوں کے ایک قوم ہونے کے حوالے سے قائد اعظم محمد علی جناح نے ایسوی ایڈپر لیں امریکا کے نامہ نگار سے گفتگو کرتے ہوئے تصور قومیت کی وضاحت اس طرح کی تھی:

ہندوؤں اور مسلمانوں کے درمیان اختلاف بہت گہرا ہے اور اسے ختم نہیں کیا جاسکتا۔

ہم ایک قوم ہیں، ہماری نمایاں ثقافت اور تہذیب، زبان اور ادب، فن اور تعمیرات، نام اور نام رکھنے کا نظام ہے۔ نسبت اور تناسب کا شعور، قانون اور اخلاقی ضابطے، رواج اور جنتزی، تاریخ اور روایات، میلان طبع اور امنگوں کے اعتبار سے مختصر ازندگی اور زندگی کے متعلق ہمارا اپنا نمایاں نقطہ نظر ہے میں الاقوای قانون کے جملہ ضابطوں کے لحاظ سے ہم ایک قوم ہیں۔ (فائداعظیم: تقاریر و بیانات، جلد سوم، ترجمہ: اقبال احمد صدیقی، امریکی نامہ نگار سے گفتگو، بمبئی، کیک جولائی ۱۹۴۲ء، ص ۲۷)

قرآن کریم اہل ایمان کو ایک دوسرے کا بھائی اور ایک سیسے پلاٹی دیوار اور خیر امت یا اُمت وسط کے نام سے پکارتا ہے۔ اس امت کی بنیاد نہ رنگ ہے، نہ نسل، نہ زبان، نہ جغرافیائی سرحدیں۔ اس کا نظریہ حیات اسے ایک قوم میں تبدیل کر دیتا ہے۔ پاکستان کا وجود میں آنا اس کی روشن دلیل ہے۔ عظیم کے پھان ہوں یا پنجابی یا سندھی اور بلوچ، ان کی پیچان اور تشخص واحد قوم کی شکل میں پاکستانی ہونا ہے۔

مولانا حسین احمد مدñی مرحوم پر علامہ اقبال کی شدید تقدیم اور یہ سوال اٹھانا کہ ہند میں مسلمان سید بھی ہیں، مرزا بھی ہیں، افغان بھی ہیں لیکن ان سب حوالوں کے ساتھ کیا وہ مسلمان بھی ہیں؟ دراصل نسل اور ذات پر مبنی قومیت کے علم برداروں کے موقف پر یہ بات واضح کرنا تھا

کہ ان کی یک جھی اور ایک قوم ہونے کی اصل بنیاد اسلام ہے۔  
 قرآن کریم نے مختلف مقامات پر اسلامی ریاست کی ذمہ داریوں کا تذکرہ کر کے اس غلط فہمی کہ ”ریاست کا کوئی مذہب نہیں ہوتا“ کی اصلاح کر دی ہے۔ فرمایا گیا:  
 ﴿الَّذِينَ إِنْ مَكَنُوهُمْ فِي الْأَرْضِ أَقَامُوا الصَّلَاةَ وَ اتَّوْا الزَّكُوَةَ وَ أَمْرُوا  
 بِالْمَعْرُوفِ وَ نَهَا عَنِ الْمُنْكَرِ﴾ (الحج: ۲۲) یہ لوگ ہیں جنھیں اگر ہم زمین میں اقتدار بخشنیں تو وہ (ظام) نماز قائم کریں گے، زکوٰۃ دیں گے، یعنی کا حکم دیں گے اور برائی سے منع کریں گے۔

ان چار اہم کاموں کو کون کرے گا؟ کون زکوٰۃ وصول کر کے تقسیم کرے گا؟ محصلین زکوٰۃ کا تقریر کون کرے گا؟ کیا لوگ برعکس خود محصلین زکوٰۃ بن جائیں گے؟ امر بالمعروف اور نہیں عن الممنوع کا فریضہ ریاست پر عائد ہوتا ہے کہ وہ اپنے تمام وسائل کو بھلائی کے قائم کرنے اور ممنوع خش کو ڈور کرنے میں صرف کرے اس کی تمام انتظامیہ مبنکر کو مٹانے میں لگ جائے۔

آیت کا واضح مفہوم سیاسی اقتدار کے ذریعے بھلائی کو عام کرنا اور مبنکر و خش کو ڈور کرنا ہے۔ اگر اسلام ایک انفرادی دین ہے تو پھر قرآنی تو اینیں وحدوں کا اجر اکون کرے گا؟ قاضی کا تقریر کون کرے گا؟ جہاد کا اعلان کون کرے گا؟ کیا یہ سب کام انفرادی طور پر کیے جائیں گے اور اگر کیے جائیں تو کیا کوئی نظم و ضبط اور قانون کا احترام ہو سکتا ہے؟ یا اسلام کے ہر حکم کی روح کے مطابق تعقیل اسی وقت ممکن ہے جب اقتدار اور ریاست کمل طور پر اللہ تعالیٰ کی حکیمت کے تابع ہو۔

یہ کہنا کہ شرک، کفر اور ارتداد یقیناً علیکم جرائم ہیں لیکن ان کی سزا کوئی انسان نہیں دے سکتا، قرآن کریم کے واضح احکامات سے متصادم ہے۔ قرآن کریم مسلسل نبی کریم اور اہل ایمان کو حکم دیتا ہے کہ: ﴿وَ قَاتِلُوهُمْ حَتَّىٰ لَا تَكُونُنَّ فِتْنَةً وَ يَكُونُنَّ الدِّيَنُ كُلُّهُ لِلَّهِ فَإِنِ انْتَهُوُ  
 فَإِنَّ اللَّهَ بِمَا يَعْمَلُونَ بَصِيرٌ﴾ ”ان کافروں سے جنگ کرو یہاں تک کہ فتنہ باقی نہ رہے اور دین پورا کا پورا اللہ کے لیے ہو جائے“ (انفال: ۲۹:۸)۔ نہ صرف یہ بلکہ رسول اللہ سے کہا گیا ہے کہ وہ اہل ایمان کو جنگ پر ابھاریں۔ یا یہاں النبیٰ حریض المؤمنین (انفال: ۶۵:۸) ”اے نبی! مومنوں کو جنگ پر ابھارو، اللہ چاہتا ہے کہ مشرکین اور کفار کے خلاف گھوڑے تیار رکھے جائیں۔

آخر ان تمام احکامات کی ضرورت کیا تھی اگر کفر و شرک کی سزا صرف یوم الحساب کے بعد ہی دی جانی تھی؟! مشرکین اور کفار کا آخری ٹھکانا تو جہنم ہو گا ہی لیکن اس دنیا میں ان کے خلاف جہاد کا حکم دوٹوک الفاظ میں دیا گیا ہے: يَأَيُّهَا النَّبِيُّ جَاهِدُ الْكُفَّارَ وَالْمُنْفِقِينَ وَ اَغْلُظُ عَلَيْهِمْ طَ وَمَا وُهُمْ جَهَنَّمُ طَ وَبِشَّ الْمَصِيرُ<sup>۵</sup> (النوبہ: ۹) ”اے نبی، کفار اور منافقین دنوں کا پوری قوت سے مقابلہ کرو اور ان کے ساتھ تھنی سے پیش آؤ۔ آخر کار ان کا ٹھکانا جہنم ہے۔“ شرک اور کفر ہی نہیں جو لوگ اللہ اور رسول کے خلاف جنگ کرتے یا زمین میں فساد پھیلاتے ہیں، اسلامی ریاست کا فرض ہے کہ ان کو بھی اس دنیا میں سزادے۔ ”جو لوگ اللہ سے اور اس کے رسول سے لڑتے ہیں اور زمین میں اس لیے تنگ و دوکرتے پھرتے ہیں کہ فساد برپا کریں ان کی سزا یہ ہے کہ قتل کیے جائیں، یا سولی پر چڑھائے جائیں، یا ان کے ہاتھ اور پاؤں مختلف سمتوں سے کاٹ ڈالے جائیں، یا وہ جلاوطن کر دیے جائیں۔ یہ ذلت و رسوائی تو ان کے لیے دنیا میں ہے اور آخرت میں ان کے لیے اس سے بڑی سزا ہے“ (المائدہ: ۳۳)۔ اس دنیا میں سزا کا نفاذ کون کرے گا اگر ریاست قرآن و رسول صلی اللہ علیہ وسلم پر ایمان نہ رکھتی ہو اور اگر ہر گمراہی کی سزا صرف آخرت میں دی جانی ہو؟

علمی دیانت کا تقاضا ہے کہ خلط مبحث نہ کیا جائے اور قرآن کریم اور سنت مطہرہ کے واضح احکام کو بلا کسی دلیل کے مختلف فیرنہ بنایا جائے۔ اس طرزِ فکر (mind-set) کو نہ تو جدت سے اور نہ اجتہاد سے تعبیر کیا جا سکتا ہے۔ اختلاف رائے بلاشبہ امت کے لیے رحمت ہے لیکن اسی وقت تک جب اختلاف ادب کے دائرے میں کیا جائے۔ اسلام کی بنیادوں کو چھوڑ کر کوئی اور راستہ نکالنا دین کی حکمت سے متعارض رویہ ہے۔

قرآن کریم اور دستور اسلامی جمہور یہ پاکستان، قرآن و سنت کو پاریمان سے بالا قرار دیتا ہے، اس لیے اگر تمام دانش و عمل کر بھی یہ مطالبہ کریں کہ پاریمان حرف آخر ہونی چاہیے، تو قیامت تک نہ امت مسلم کا ضمیر اور نہ دستور پاکستان اس طرزِ فکر کو درست تسلیم کرے گا۔

انتہا پسندي کي تكرار

ہمارے ملک کے ابلاغی عاملہ میں، خواہ وہ اخباری صحافت ہو یا برقی ابلاغی عاملہ، گذشتہ

دو دہائیوں سے مسلسل ایک بات کی تکرار کی جا رہی ہے کہ دینی مدارس کا نصاب انہیا پسندی پیدا کرتا ہے۔ ایک سوال عموماً نظر انداز کر دیا جاتا ہے کہ اگر یہ وہی نصاب ہے جسے مُلّا نظام الدین سیالوی نے مرتب کیا تھا اور جسے دیوبند، سہارن پور اور برلی کے مدارس میں اور بعض اصلاحات کے ساتھ فرنگی محل اور بعد میں ندوۃ العلماء میں بطور بنیاد کے استعمال کیا گیا تو کیا ان تمام مدارس سے صرف دہشت گرد ارتہا پسندی پیدا ہوئے؟

کیا صورت حال کچھ ایسی نہیں ہے کہ جہاد افغانستان کے بعد جب ہوا کا رُخ بدلا تو جو کل تک مجاہد تھے، وہ دہشت گرد قرار دیے جانے لگے۔ مزید یہ کہ جن مدارس کے طلبہ کو تربیت دے کر طالبان کے نام سے افغانستان کی حکومت کے خلاف کھڑا کیا گیا وہی ہوا کا رُخ بدلنے پر شدت پسند اور جدیدیت کے لیے خطہ بن گئے۔

یہ سوال بھی غور طلب ہے کہ کیا سیکولر تعلیم اعتدال پسندی، رواداری، صبر و تحمل اور اکساری پیدا کرتی ہے یا سیکولر ازم خود ایک انہیا پسندانہ تصور ہے جو اپنی حقانیت کے علاوہ کسی اور بات کو حق نہیں مانتا، اور خصوصاً دین کو ذاتی معاملہ قرار دے کر مسجد، چرچ یا مندر تک محدود کر دینے کو اپنا حق سمجھتا ہے۔ کیا اسی کا نام رواداری، برداشت اور تکشیریت (Pluralism) ہے؟

اسی سلسلہ کلام میں یہ بات بھی کہی جاتی ہے کہ اسلامی تحریکات اور مذہبی و سیاسی جماعتوں شب و روز انہیا پسندی کی تبلیغ کرتی ہیں۔ اس تبلیغ عارفانہ پر سوائے حرمت کے اور کیا کہا جا سکتا ہے۔ تحریکات اسلامی وہ واحد ادارہ ہیں جنھوں نے فرقہ واریت، مسلک پرستی اور تنگ نظری اور عدم رواداری کے خلاف ہمیشہ جدوجہد کی ہے۔ اگر یہ کہا جائے کہ تحریکات اسلامی اجتماعی تحریکات ہیں جو مروجہ محمد و مذہبیت سے ہٹ کر دین کی جامع اور متحرک تصور پیش کرتی ہیں تو ہے جان ہوگا۔ اندونیشا، ترکی، شام، سوڈان ہو یا پاکستان اسلامی تحریکات نے اپنے اپنے حالات کے مطابق اور اپنے اپنے انداز میں ہمیشہ شدت پسندی اور انہیا پسندی کے منطقی روادار علمی محاکمے کے ذریعے ایک متوازن اور عدل پرمنی معاشرے کے قیام کی جدوجہد کی ہے۔ حتیٰ کہ وہ جماعتوں بھی جن کی پہچان میں مسلک کا بھی ایک کردار اور رنگ ہے، مثلاً: جمیعت علماء پاکستان یا جمیعت علماء اسلام یا جماعت اہل حدیث یا تحریک یک نفاذ فتح جعفریہ، وہ بھی دستوری جدوجہد پر یقین رکھتی ہیں، اور پاکستان کے دستور میں

ٹے شدہ شورائی اور جمہوری نظام ہی کو اپنی سیاست کا مرکز و محور بنائے ہوئے ہیں۔ ان کی خواہش اور کوشش ہے کہ جس دستور کو پارلیمنٹ نے متفقہ طور پر منظور کیا ہے اور جس میں اسلام کے کم تقاضوں کو سمودیا گیا ہے، اس پر اس کی اصل روح کے مطابق مکمل طور پر عمل کیا جائے اور جو بھی اس دستور کا متنکر یا اس سے مخرف ہو اس سے اپنا رستہ جدا رکھیں۔

### حقیقت پسندی کا تقاضا

پاکستان کے تناظر میں تحریکِ اسلامی نے ہمیشہ دستوری ذرائع سے ہی ملک میں اصلاح اور تبدیلی کو درست سمجھا ہے اور اس کی بھاری قیمت ادا کی ہے۔ علم سیاست کا ہر طالب علم اس امر سے آگاہ ہے کہ ریاست متفقہ، عدیہ اور انتظامیہ سے تغیر کی جاتی ہے۔ یہ تینوں اعضا دستور کے تحفظ کے ذمہ دار اور امین ہوتے ہیں۔ اس لیے اگر ایک دستور جس پر ایک ملک کی تمام سیاسی جماعتوں نے اتفاق کیا ہو، ریاست کو اسلامی قرار دیتا ہو اور حکمرانی کے لیے بھی اسلام پر ایمان اور اسلام کے فناذ کا عہد، عہد نامہ صدارت و وزارتِ عظمیٰ میں شامل ہو، تو پھر یہ کہنا کہ ریاست کا کوئی مذہب نہیں ہونا چاہیے، ایک خواہش تو ہو سکتی ہے لیکن اسے دستور سے وفاداری نہیں کہا جاسکتا۔

اسلام حکمرانی کے آداب میں اس بات پر اصرار کرتا ہے کہ حکمران اور قاضی بغیر کسی تعصب اور فرقہ پسندی کے عدل اور مکمل عدل کے ساتھ مسلمانوں اور غیر مسلموں کے معاملات کا فیصلہ کریں۔ اس لیے ریاست اور ریاست کے اہل کاروں کا ایمان دار ہونا ہی عدل و انصاف کی ضمانت دے سکتا ہے۔ ایمان اور تقویٰ میں جتنی کمی ہو گی، ظلم و نا انصافی میں اتنا ہی اضافہ ہو گا۔ ایک سیکولر نظام اپنے آپ کو اللہ سبحانہ و تعالیٰ کی حاکیت اعلیٰ سے آزاد قرار دیتا ہے، اس لیے ایسے نظام میں خدا غوفی کے ساتھ فیصلہ کرنے کا کوئی منطقی جواز نہیں رہتا۔ چنانچہ نفسانی، اقرباً پروردی اور ظلم و استھصال بغیر کسی رکاوٹ کے معاشرے کو اپنا شکار بنالیتا ہے۔

اسلامی ریاست انبیاء کے کرام علیہم الصلاۃ والسلام کی سنت ہے اور مدینہ منورہ میں قائم کی جانے والی اسلامی ریاست میں ہمیں وہ اصول کا فرمان نظر آتے ہیں جو قیامت تک کسی بھی معاشرے میں عدل و انصاف کے قیام کی طرف رہنمائی کرتے ہیں۔ پاکستان کے قیام کا مقصد اس کے بانیوں کی نگاہ میں صرف اور صرف یہی تھا کہ یہاں قرآن و سنت کا نظام راجح ہو اور یہ دنیا کے

سامنے اسلامی ریاست کی شکل میں ایک قابل عمل نمونہ پیش کر سکے۔

ایک جانب یہ اصرار کہ نمازِ عید اور جماعت سر بر امملکت پڑھائے اور دوسری جانب یہ تصور کہ ریاست سے نفاذِ شریعت کا مطالبہ بھی نہ کیا جائے۔ ایک گھرے تقاضا کا پتا دیتا ہے۔ دین اسلام مکمل نظامِ حیات ہے۔ یہ مناسکِ عبودیت کو مسجد تک محدود نہیں کرتا بلکہ عدلیہ اور مفتونہ کو بھی اللہ کی بندگی کا پابند بناتا ہے۔ مفتونہ وہی قانون سازی کر سکتی ہے جو قرآن و سنت سے مطابقت رکھتی ہو۔ اس لیے ریاست کے فرائضِ منصبی میں یہ بات شامل ہے کہ وہ ملک سے قتل و غارت گری کو ختم کرنے کے لیے اپنی قوت نافذہ استعمال کرے۔ وہ ظلم و بغاوت کو دُور کرے۔ وہ انسانوں کو اُن کے حقوق دلائے اور مقاصدِ شریعت جو مقاصدِ انسانیت بھی ہیں کا تحفظ کرتے ہوئے دین، جان، عزت، عقل، نسل اور حقوق اللہ اور حقوق العباد کی ادائی ریاستی سرپرستی اور گمراہی میں انجام دے۔

اسلامی ریاست کا اپنا شخص ہے اور وہ روایتی مذہبی ریاست (Theocracy) اور برلیل لادینی قومی ریاست (Liberal Secular Nation State) دونوں سے یکسر مختلف ہے۔ اس میں کسی مذہبی گروہ کو یہ اختیار نہیں کہ وہ اپنی رائے دوسروں پر مسلط کرے، یا اللہ کے نام پر اپنی حکمرانی قائم کرے۔ اسی طرح یہ برلیل سیکولر ریاست سے بھی مختلف ہے جہاں عوام کی حاکیت کے نام پر ریاست اخلاق اور اقدار کی ہر قید سے آزاد ہو جائے اور حلال و حرام اور حق و باطل کو انسانی اغراض اور اہوا کا تابع بنادے۔

مغرب میں جسے 'قومی ریاست' (National State) کہا جاتا ہے، وہ اپنا ایک خاص تاریخی پس منظر رکھتی ہے اور اس کا کوئی ایک متفق علیہ ماؤں بھی نہیں ہے۔ نیز قومی ریاستوں میں ایک سے زیادہ قومیں بھتی ہیں اور تمام اقلیتوں کے مساوی حقوق کے دعووں کے باوجود رنگ، نسل، زبان، قومیت، مذہب اور ثقافت کی بنیاد پر اقلیتوں سے امتیازی سلوک کیا جاتا ہے۔ پھر پہلی اور دوسری عالمی جنگوں کے بعد استعماری طاقتوں نے اپنے مفاد کے مطابق اور اپنے اقتدار اور اثرات کو دوام دینے کے لیے سیاسی نقشے کی کمزیریوت کی ہے اور مختلف تعصبات کو فروغ دے کر اپنے مفاد میں ریاستوں کو وجود بخشا ہے اور انھیں قومی ریاستوں کا عنوان دیا ہے۔ عرب دنیا اور افریقہ میں یہ کھیل بڑی چالاکی اور عیاری سے کھیلا گیا اور اب بھی کھیلا جا رہا ہے۔ اس سب کچھ کے باوجود متعدد

قوی ریاستوں پر نہ ہب کی چھاپ موجود ہے۔ فرانس سیکولرزم کے نام پر ایک نظریاتی دہشت گردی کا مرکب ہے۔ اسرائیل مصر ہے کہ وہ ایک یہودی ریاست ہے۔ نیپال ایک ہندو ریاست اور برماء ایک بدھ مت کی علم بودھ ریاست ہے۔ عیسائیت کہیں Liberation Theology اور کہیں Christian Democracy کے جھنڈے تلے اپنا کردار ادا کر رہی ہے۔ اور بھارت جسے سب سے بڑی جمہوری ریاست کہا جاتا ہے وہ ہندوتووا کی نیقیب ہے مگر ساتھ ساتھ سیکولرنیشن اسٹیٹ ہونے کی بھی دعوے دار ہے۔

یورپ اور امریکا کی جدید تاریخ پر نظر ڈالیں تو اس نیشن اسٹیٹ نے عالمی سامراجی نظام کے فروغ اور دنیا کو الٰہ کا جنگوں کی آگ میں جھوٹنے میں کلیدی کردار ادا کیا ہے۔ اور دوسری جنگ عظیم کے بعد خود یورپ میں جو ہوا میں چل رہی ہیں، ان کا عنوان Beyond Nation State ہے اور یورپی یونین پاچ ریاستوں سے ۱۹۵۸ء میں اپنے سفر کا آغاز کر کے آج ۲۸ ریاستوں کا ایک Supranational Political Order قائم کرنے کے سفر میں سرگرم عمل ہے۔ ایک کرنی اور ایک مرکزی بنک بن گیا ہے۔ یورپین پارلیمنٹ اور یورپین کورٹ وجود میں آچکے ہیں لیکن ہمارے داش ور ہیں کہ ابھی تک نیشن اسٹیٹ ہی کو نمونہ اور مثالیہ بنانے پر مصروف ہیں۔

اسلامی ریاست اللہ کی حاکیت، انسان کی خلافت، قرآن و سنت کی بالادقتی اور تمام انسانوں کے درمیان انصاف اور عدل کے ساتھ مشاورت کی بنا پر حکمرانی کا تصور دیتی ہے۔ انسانی حقوق کا تحفظ مخصوص ایک سیاسی مصلحت نہیں بلکہ دین کا تقاضا اور رسول اللہ صلی اللہ علیہ وسلم کی ضمانت کا شمرہ ہے۔ اسلام کے نام پر اگر چند گروہ کوئی غلط روای اختیار کرتے ہیں تو ان کی غلطی پر بھرپور گرفت اور ہر غلط کاری کا سد باب ہونا چاہیے لیکن اس طرح کے انحرافات کی بنیاد پر اسلامی ریاست کے تصور ہی کو غیر ضروری قرار دینا ایک ایسی جسارت ہے جس سے دین کا حلیہ ہی بگڑ جائے گا۔ وہ کون سامنہ ہب اور نظریہ ہے جس کے نام پر کچھ لوگوں نے غلط کاری نہ کی ہو۔ جو بھی کسی غلطی کا ارتکاب کرتا ہے اس پر گرفت اور غلطی کے جنم کی مناسبت سے جوابی اقدام حق بجانب ہے لیکن اس سے بڑا ظلم اور کیا ہو گا کہ ایسے بودے ہمارے لے کر دین کے مسلمات ہی کو محظ کرنے اور نت نئے بیانیے وضع کرنے کا راستہ کھولا جائے۔ یہ فتنہ اور فساد کا راستہ ہے اور ہم اس سے اللہ کی پناہ مانگتے ہیں۔